

श्री.एकनाथ निवृत्ति आंधळे, तत्कालीन ग्रामविकास अधिकारी, ग्रामपंचायत-भालगांव, ता.पाथर्डी यांचे गैरवर्तनाबाबत.

जिल्हा परिषद अहमदनगर
सामान्य प्रशासन विभाग-२
जिल्हा परिषद आदेश क्र. साप्रवि-२/ग्रापं-३/२६९/२०२१
अहमदनगर, दिनांक- ३०/०४/२०२१

- संदर्भ :- १. गट विकास अधिकारी, पंचायत समिती पाथर्डी यांचेकडील पत्र क्र. पंसपा/ग्रापं/वशी/४७०/२०१८, दिनांक- १२/०७/२०१८
२. या कार्यालयाकडील दोषारोपांचे ज्ञापन क्र. साप्रवि-२/ग्रापं-३/६०२/२०१९, दिनांक- २९/०६/२०१९
३. श्री.एकनाथ निवृत्ति आंधळे, ग्रामविकास अधिकारी, यांचा दिनांक- १७/०७/२०१९ रोजीचा खुलासा
४. या कार्यालयाकडील आदेश क्र. साप्रवि-२/ग्रापं-३/१०९३/२०१९, दिनांक- ३०/११/२०१९
५. सहाय्यक आयुक्त (चौकशी), नाशिक विभाग, नाशिक यांचेकडील चौकशी अहवाल क्र. विशा.४/खाचौ/सी.आर.१७८/२०१९, दिनांक- ०३/०८/२०२०
६. या कार्यालयाकडील पत्र क्र. साप्रवि-२/ग्रापं-३/५७/२०२१, दिनांक- ०८/०२/२०२१
७. गट विकास अधिकारी, पंचायत समिती पाथर्डी यांचेकडील पत्र क्र. कार्या-१/आस्था-२/१५४, दिनांक- ०६/०४/२०२१
८. या कार्यालयाकडील अंतिम कारणे दाखवा नोटीस क्र. साप्रवि-२/ग्रापं-३/२१३/२०२१, दिनांक- २७/०४/२०२१
९. श्री.एकनाथ निवृत्ति आंधळे, ग्रामविकास अधिकारी, यांचा दिनांक- २९/०४/२०२१ रोजीचा खुलासा
१०. महाराष्ट्र जिल्हा परिषदा जिल्हा सेवा (शिस्त व अपिल) नियम १९६४ चे नियम ४ मधील (२)

श्री.एकनाथ निवृत्ति आंधळे, तत्कालीन ग्रामविकास अधिकारी, हे ग्रामपंचायत-भालगांव, ता.पाथर्डी येथे कार्यरत असताना ग्रामपंचायत कार्यालयाचे दप्तर तपासणी कामी उपलब्ध करून न देणे, निधी अखर्चित ठेवणे, आदेशांचा अवमान करणे या सारख्या गैरवर्तनाबाबत या कार्यालयाकडील संदर्भ क्र.२ चे दोषारोपांचे ज्ञापन हे श्री.एकनाथ निवृत्ति आंधळे, ग्रामविकास अधिकारी,, यांना बजावणेत येऊन संदर्भ क्र.३ चे पत्रानुसार श्री.आंधळे, यांनी खुलासा सादर केलेला होता. सदर खुलास्यात सर्व आरोप अमान्य केले होते.

त्यामुळे या कार्यालयाकडील संदर्भ क्र. ४ चे आदेशान्वये, महाराष्ट्र जिल्हा परिषदा जिल्हा सेवा (शिस्त व अपिल) नियम १९६४ चे नियम ६ मधील तरतुदीनुसार, श्री.एकनाथ निवृत्ति आंधळे, ग्रामविकास अधिकारी, यांनी दोषारोपांचा खुलासात सर्व आरोप अमान्य केलेने विभागीय चौकशी सुरु करणेत आली.

मा.सहाय्यक आयुक्त (चौकशी), नाशिक विभाग, नाशिक यांचेकडील संदर्भ क्र. ५ चे चौकशी अहवालनुसार, श्री.एकनाथ निवृत्ति आंधळे, ग्रामविकास अधिकारी, यांचा सादर केलेल्या चौकशी अहवालानुसार दोषारोपनिहाय निष्कर्ष खालील प्रमाणे आहेत.

आरोप क्र.१:- ग्रामपंचायत विकास कामे मुदतीत पूर्ण न करणे अनुसूचित जाती व नवबौद्ध घटकांच्या वस्तीचा विकास करणे योजना अंतर्गत मंजूर कामे विहित मुदतीत पूर्ण न केल्यामुळे मंजूर निधी अखर्चित राहिला आहे.

श्री.ई.एन.आंधळे ग्रामविकास अधिकारी ग्रामपंचायत भालगाव हे दिनांक १२/९/२०१४ पासून ग्रामपंचायत भालगाव येथे कार्यरत असून ग्रामपंचायत भालगाव येथे अनुसूचित जाती व नवबौद्ध घटकांच्या वस्तीचा विकास करणे योजना अंतर्गत सन २०१६-१७ अंतर्गत ग्रामपंचायतचे मागणीनुसार खालील प्रमाणे मंजूर करण्यात आलेली होती, सदरची कामे विहित मुदतीत पूर्ण न केल्याने रक्कम रु.११.०० लक्ष मंजूर कामांचा निधी व्यापगत झाला आहे.

अ.क्र	ग्रामपंचायत	वस्तीचे नाव	सांकेतांक	कामाचे नाव	प्र.मा. आदेश क्र.दिनांक	मंजूर अनुदान
१	भालगाव	मातंगवस्ती	११-०७-०२१	पाण्याची टाकी	५/३१/३/१७	४०००००
२	भालगाव	बौध्द वस्ती	११-०७-०२२	इलेट्रिक पथदिवे	५/३१/३/१७	४०००००
३	भालगाव	बौध्द वस्ती	११-०७-०२२	कॉक्रीटरोड	५/३१/३/१७	३०००००
				एकुण		११०००००

सदर कामे मंजूर झाले नंतर कामांची ई-निविदा वेळेवर पुर्ण करुन कामे विहित मुदतीत दिनांक ३१/३/२०१८ रोजी पर्यंत पुर्ण करण्याची जबाबदारी ग्रामविकास अधिकारी यांची असतांना वेळेवर कामांचे ई टेन्डर केले नाही त्यामुळे ग्रामपंचायत भालगाव येथील अनुसुचित जाती व नवबौध्द घटकांच्या वस्तीचा विकास करणे योजना अंतर्गत सन २०१६-१७ अंतर्गत मंजूर कामे पुर्ण होऊ शकले नाही.

सदरची कामे पुर्ण करणे बाबत या कार्यालयाने वेळोवेळी ग्रामसेवक सभेत सुचना दिलेल्या असतांना तसेच वेळोवेळी लेखी कळविलेले असतांना कामाकडे दुर्लक्ष केलेले असल्याने कामे विहित मुदतीत पुर्ण केली नाही पंचायत समितीस्तरावर मा. समाजकल्याण सभापती यांनी दिनांक ४/१/२०१८ रोजी पंचायतसमिती स्तरावर आढावा सभा घेवून सर्व अपुर्ण कामे मुदतीत पुर्ण करणे बाबत सुचना दिलेल्या होत्या तसेच सदरचे सभेच्या संदर्भान्वये या कार्यालयाचे कारणे दाखवा नोटीस क्रमांक पंसपा/दवसु/५४३/१८ दिनांक ८/१/२०१८.अन्वये मंजूर कामे विहित मुदतीत पुर्ण करणे बाबत कळविण्यात आलेले होते.

तसेच या कार्यालयाचे अंतिम कारणे कारणे दाखवा नोटीस क्रमांक पंसपा/ग्रापं/विअ/७१३/१८ दिनांक २२/३/२०१८ अंतर्गत दिलेल्या नोटीसचा देखिल खुलासा सादर केलेला नाही.

विभागीय चौकशी अहवालातील निष्कर्ष :- नोंदविणेत आलेले साक्षीपुरावे, उपलब्ध दस्तऐवजांची पडताळणी केली असता, तसेच सादरकर्ता अधिकारी यांनी खात्याच्या वतीने सादर केलेले अंतिम अभिवेदन व अपचारी यांनी सादर केलेले स्वबचावाचे निवेदन विचारात घेता, अपचारी यांनी पुराव्यादाखल आवश्यक दस्तऐवज चौकशी प्राधिकरणास सादर केले आहेत. तसेच सदर आरोपाबाबत खात्याच्या साक्षीदारांच्या साक्षीचे अवलोकन केले असता दिनांक- ०६/०४/२०१८ ते दिनांक- ०५/०५/२०१८ या कालावधीत अपचारी हे वैदयकीय कारणास्तव रजेवर असल्याचे स्पष्ट होत असून ग्रामपंचायत निवडणूकीच्या आचारसंहितेमुळे व काम बदल प्रस्तावामुळे कामे वेळेत होवू शकली नसल्याचे स्पष्ट होत आहे. परंतु सदरची कामे मंजूर झाली असून निधी व्यपगत झाला नसल्याचे स्पष्ट होत आहे. सदर आरोपाबाबत पंचायत समिती कार्यालयाने काढलेल्या दोनही नोटीस अपचारी यांना मिळाल्याची पोहोच साक्षीदार सादर करू शकलेले नाही. त्यामुळे सदर नोटीसचा खुलासा सादर केला नसल्याचे अपचारी यांनी चौकशी दरम्यान स्पष्ट केले असून सदर आरोपाबाबत अपचारी यांनी पुरावे सादर केले असून स्वबचावार्थ साक्षीदारांची उलटतपासणी घेवून स्वतःची बाजू मांडल्याचे दिसून येत आहे. सबब आरोप सिध्द होत नाही.

आरोप क्र.२:- ग्रामपंचायत अभिलेखे तपासणी कामी सादर न करणे बाबत.

ग्रामपंचायत भालगाव येथील ग्रामपंचायत तपासणी कामी मा.मुख्य कार्यकारी अधिकार जि.प.अहमदनगर यांचे आदेश क्रमांक साप्रवि-२/ग्रापं-२/११५०/१७ दिनांक ११/१२/२०१७ अन्वये ग्रामपंचायत भालगाव ची सखोल तपासणी करणे बाबत आदेश प्राप्त असल्याने विस्तार अधिकारी श्री.पी.एन.तोरवणे यांनी वारंवार तोंडी व लेखी सुचना देवूनही ग्रामपंचायत भालगावचे अभिलेखे सखोल तपासणी कामी सादर केलेले नाहीत.

या कार्यालयाचे पत्र क्रमांक जाक्र/पंसपा/आस्था-२/२०३/२०१८ दिनांक ५/३/२०१८ अन्वये श्री.ई.एन.आंधळे ग्रामविकास अधिकारी ग्रा.पं.भालगाव यांना महाराष्ट्र ग्रामपंचायत अधिनियम १९५८

चे कलम १७९ नुसार कारवाई बाबत नोटीस देण्यात आलेली असून त्यांनी सदर नोटीशीबाबत दिनांक १७/३/२०१८ रोजी या कार्यालयास खुलासा सादर केलेला आहे, सदर खुलाशात त्यांनी दप्तर तपासणीकामी उपलब्ध आहे असे लेखी कळविलेले होते तथापी त्यांनी दिनांक १९/४/२०१७ रोजी विस्तार अधिकारी यांनी समक्ष ग्रामपंचायत भालगाव येथे ग्रामपंचायत दप्तर तपासणी कामी उपस्थित रहाणे बाबत लेखी कळविलेले असतांना ते हेतुपुरस्कर गैरहजर राहिलेत व ते आजारी असले बाबतचे दिनांक १९/४/२०१८ चे पत्रान्वये कळविलेले होते, तसेच दिनांक १२/७/२०१८ रोजी पुन्हा ग्रामपंचायत भालगाव येथे तपासणी कामी विस्तार अधिकारी यांनी भेट दिली असता अपूर्ण अभिलेखे तपासणी कामी उपलब्ध झाली त्यामुळे ग्रामपंचायतीची सखोल तपासणी करता आली नाही.

त्यानुसार त्यांना या कार्यालयाचे अंतिम कारणे दाखवा नोटीस क्रमांक जाक्र/ग्रापं/प्रमाआयो/७२५/१८ दिनांक १२/७/२०१८ अन्वये नोटीस पाठविण्यात आलेली आहे.

विभागीय चौकशी अहवालातील निष्कर्ष :- नोंदविणेत आलेले साक्षीपुरावे, उपलब्ध दस्तऐवजांची पडताळणी केली असता, तसेच सादरकर्ता अधिकारी यांनी खात्याच्या वतीने सादर केलेले अंतिम अभिवेदन व अपचारी यांनी सादर केलेले स्वबचावाचे निवेदन विचारात घेता, अपचारी यांनी दिनांक- ०५/०३/२०१८ च्या नोटीसचा खुलासा पुराव्यादाखल सादर केल्याचे प्राधिकरणाच्या निदर्शनास आले आहे. अपचारी दिनांक- ०६/०४/२०१८ ते दिनांक- ०५/०५/२०१८ पर्यंत हॉस्पिटल येथे औषधोपचार घेत असल्याने दिनांक- २७/०४/२०१८ रोजी श्री.डमाळे, ग्रामसेवक यांचेकडे हस्तांतरीत केलेला असल्याचे स्पष्ट होत आहे. म्हणजेच दप्तर ग्रामपंचायतमध्ये उपलब्ध होते. दिनांक- १२/०७/२०१८ रोजीची नोटीस अपचारी यांना मिळाल्याची पोहोच पुराव्यादाखल सादर केल्याचे दिसून येत नाही. सन २०१५-१६ व सन २०१६-१७ मधील ग्रामपंचायतीचे लेखा परीक्षण झालेले आहे. सदर आरोपाबाबत अपचारी यांनी पुरावे सादर केले असून स्वबचावार्थ साक्षीदारांची उलटतपासणी घेवून स्वतःची बाजू मांडल्याचे दिसून येत आहे. सबब आरोप सिध्द होत नाही.

आरोप क्र.३:- ग्रामपंचायतचे अभिलेखे अद्यावत करून सरपंच यांना सादर न केले बाबत.

ग्रामपंचायत भालगाव येथील सरपंच यांनी ग्रामपंचायतचे अभिलेखे अद्यावत ठेवणे बाबत त्यांचेकडील पत्र क्र.२०१८/२१ दिनांक ५/१/२०१८ अन्वये श्री.ई.एन.आंधळे यांना लेखी कळविलेले होते तथापी त्यांनी दप्तर अद्यावत करून सादर न केल्याने त्यांनी या कार्यालयास त्यांचेकडील पत्र क्र.२०१८/२८ दिनांक २/४/१८ अन्वये ग्रामपंचायतचे अभिलेखे अद्यावत नसलेबाबत व त्यामुळे कामकाजात अडचणी येत असलेबाबत व दप्तराची तपासणी करणे बाबत कळविलेले होते. तथापी विस्तार अधिकारी यांनी दिनांक १९/४/२०१८ व १२/७/१८ रोजी ग्रामपंचायतीला भेटी देवूनही त्यांनी दप्तर अद्यावत करून तपासणीकामी सादर केलेले नाही.

विभागीय चौकशी अहवालातील निष्कर्ष :- नोंदविणेत आलेले साक्षीपुरावे, उपलब्ध दस्तऐवजांची पडताळणी केली असता, तसेच सादरकर्ता अधिकारी यांनी खात्याच्या वतीने सादर केलेले अंतिम अभिवेदन व अपचारी यांनी सादर केलेले स्वबचावाचे निवेदन विचारात घेता, अपचारी यांनी सरपंचांना अद्यावत दप्तर का उपलब्ध करून दिले नाही याबाबत तसेच सदरील आरोपाबाबत बचाव निवेदनात कोणतेही भाष्य केल्याचे दिसून येत नाही. त्यामुळे अपचारी यांच्या बचावात तथ्य दिसून येत नाही. सबब आरोप सिध्द होतो.

आरोप क्र.४- ग्रामपंचायत अंतर्गत मंजूर विविध विकास कामांचा निधी अखर्चित ठेवणे बाबत.

ग्रामपंचायत भालगाव येथील ग्रामपंचायत तपासणी कामी मा.मुख्य कार्यकारी अधिकार जि.प.अहमदनगर यांचे आदेश क्रमांक साप्रवि-२/ग्रापं-२/११५०/१७ दिनांक ११/१२/२०१७ अन्वये ग्रामपंचायत भालगाव ची सखोल तपासणी करणे बाबत आदेश प्राप्त असल्याने विस्तार अधिकारी श्री.पी.एन.तोरवणे यांनी वारंवार तोंडी व लेखी सुचना देवूनही ग्रामपंचायत भालगावचे अभिलेखे सखोल तपासणी कामी सादर केलेले नाहीत. दिनांक १२/७/२०१८ रोजी विस्तार अधिकारी यांनी ग्रामपंचायत भालगाव येथे तपासणी कामी भेट दिली असता त्यांनी अपूर्ण अभिलेखे तपासणीकामी सादर केली सदर ग्रामपंचायतचे बँक खाते उतारेतपासणी केली असता १४ वा वित्त आयोग अंतर्गत

प्राप्त अनुदान रकम रु.३७.०० लक्ष व ग्रामपाणीपुरवठा स्वच्छता समिती खात्यावरील ५.८० लक्ष अखर्चित असले बाबत निदर्शनास आले आहे. १४ वा वित्त आयोग अंतर्गत प्राप्त निधी वेळेवर खर्च करणे बाबत व ग्रामपंचायत मध्ये भौतिक सुविधा निर्माण करणे बाबत मा.आमदार मोनिकाताई राजळे यांनी आमसभा दिनांक ४/४/२०१८ रोजी स्पष्ट सुचना दिलेल्या होत्या तथापी श्री.ई.एन.आंधळे ग्रामविकास अधिकारी यांनी मंजूर विकास कामे विहित मुदतीत पूर्ण केलेली नाहीत त्यामुळे निधी अखर्चित राहिलेला आहे.

त्यानुसार श्री.एकनाथ निवृत्ति आंधळे, ग्रामविकास अधिकारी, ग्रामपंचायत-भालगांव, ता.पाथर्डी यांनी ग्रामपंचायत मध्ये विकास कामे विहित मुदतीत भौतिक व आर्थिक दृष्ट्या पूर्ण करणे बाबत आनास्था निदर्शनास आली आहे.

विभागीय चौकशी अहवालातील निष्कर्ष :- नोंदविणेत आलेले साक्षीपुरावे, उपलब्ध दस्तऐवजांची पडताळणी केली असता, तसेच सादरकर्ता अधिकारी यांनी खात्याच्या वतीने सादर केलेले अंतिम अभिवेदन व अपचारी यांनी सादर केलेले स्वबचावाचे निवेदन विचारात घेता, अपचारी यांनी पुराव्यादाखल आवश्यक दस्तऐवज सादर केले आहेत. यावरून काम फायनल झाल्याने निधी अखर्चित राहिल्याचे स्पष्ट होत असून सदरचा निधी शासनास परत करणेबाबत अपचारी यांना सुचना न मिळाल्याने सदरचा निधी अखर्चित राहिल्याचे निदर्शनास येते. सबब आरोप सिद्ध होत नाही.

आरोप क्र.५:- विविध आवास योजने अंतर्गत घरकुल अपूर्ण ठेवणे, चुकीच्या पद्धतीने लाभार्थीचे jeo tagging करणे अधिकाराचा गैरवापर करणे.

ग्रामपंचायत भालगाव येथील इंदीरा आवास योजना सन २०१५-१६ मध्ये एकुण २० घरकुले मंजूर होती पैकी १३ घरकुले पूर्ण झाली असून उर्वरित ७ घरकुले अपूर्ण आहेत.प्रधानमंत्री आवास योजने अंतर्गत सन २०१६-१७ मध्ये एकुण २३ घरकुले मुजर असून १९ घरकुले पूर्ण झाली असून ४ घरकुले अपूर्ण आहेत.तसेच रमाई आवास योजने अंतर्गत सन २०१६-१७ मध्ये प्रस्ताव सादर केलेले नाहीत.तसेच सन २०१७-१८ मध्ये प्रधानमंत्री आवास योजने अंतर्गत २६ घरकुले मंजूर असून पैकी ७ च घरकुले पूर्ण झालेली असून १९ घरकुले अपूर्ण आहेत.

तसेच श्री.ई.एन.आंधळे ग्रामविकास अधिकारी यांना चुकीच्या पद्धतीने लाभार्थीचे jio tagging करणे बाबत व परस्पर पंचायत समितीला टाळून जिल्हा परिषद स्तरावर ऑनलाईन पद्धतीने फोटो tag करून मंजूरीसाठी सादर केले व अधिकाराचा गैरवापर करून प्रशासनाची दिशाभूल केली याबाबत या कार्यालयाचे कारणे दाखवा नोटीस क्रमांक जाक्र/वशी/प्रमाआयो/१५६५/१७ दिनांक २१/१२/१७ अन्वये नोटीस देण्यात आलेली असता सदर नोटीसचा खुलासा देखिल सादर केलेला नाही.

ग्रामपंचायत स्तरावरील अपूर्ण घरकुले दिनांक ३१ मार्च २०१८ रोजी पूर्ण करणेकामी पूर्ण करणे बाबत पंचायत समितीस्तरावरून मोहीम राबविणे करिता या कार्यालयाचे पत्र क्रमांक प्रमाआयो/३९४/१८ दिनांक २७/३/२०१८ अन्वये मोहीम राबविली असता सदर मोहिमेमध्ये सक्रिय सहभाग घेतला नाही व दिलेल्या उद्दिष्टानुसार घरकुले पूर्ण केलेली नाहीत व सदर योजना प्रभावी पणे राबविलेली नाही

विभागीय चौकशी अहवालातील निष्कर्ष :- नोंदविणेत आलेले साक्षीपुरावे, उपलब्ध दस्तऐवजांची पडताळणी केली असता, तसेच सादरकर्ता अधिकारी यांनी खात्याच्या वतीने सादर केलेले अंतिम अभिवेदन व अपचारी यांनी सादर केलेले स्वबचावाचे निवेदन विचारात घेता, अपचारी यांनी पुरावे सादर केले असून स्वबचावार्थ साक्षीदारांची उलटतपासणी घेवून स्वतःची बाजू मांडल्याचे दिसून येत आहे. नोटीस बजावलेची पोहोच साक्षीदार सादर करू शकले नाही. सबब आरोप सिद्ध होत नाही.

आरोप क्र. ६:- स्वच्छ भारत मिशन अंतर्गत शौचालय बांधकाम फोटो ऑनलाईन न करणे

मा.मुख्य कार्यकारी अधिकारी यांचे सुचनेनुसार स्वच्छ भारत मिशन अंतर्गत शौचालय बांधकामाचे फोटो दिनांक ३१/३/२०१८ पर्यंत १०० टक्के ऑनलाईन करणे आवश्यक असले बाबत वेळोवेळी ग्रामसेवक मासिक तथा पाक्षिक सभेत सुचना देवूनही तसेच या कार्यालयाचे पत्र क्रमांक

जाक्र/बीआरसी/२५७/१८ दिनांक १८/६/२०१८नुसार लेखी सुचना देवूनही ग्रामपंचायत भालगाव येथील दिनांक १२/७/२०१८ पर्यंत ५० टक्के पेक्षा कमी फोटो ऑनलाईन केलेले असून सदर कामामध्ये हेतुपुरस्कर दुर्लक्ष केले आहे.

विभागीय चौकशी अहवालातील निष्कर्ष :- नोंदविणेत आलेले साक्षीपुरावे, उपलब्ध दस्तऐवजांची पडताळणी केली असता, तसेच सादरकर्ता अधिकारी यांनी खात्याच्या वतीने सादर केलेले अंतिम अभिवेदन व अपचारी यांनी सादर केलेले स्वबचावाचे निवेदन विचारात घेता, अपचारी यांनी पुरावे सादर केले असून स्वबचावार्थ साक्षीदारांची उलटतपासणी घेवून स्वतःची बाजू मांडल्याचे दिसून येत आहे. नोटीस बजावलेची पोहोच साक्षीदार सादर करू शकले नाही. सबब आरोप सिध्द होत नाही.

आरोप क्र.७:- या कार्यालयाचे आदेशाचा अवमान करणे व दिलेल्या नोटीसांना खुलासा सादर न करणे बाबत.

श्री.ई.एन.आंधळे ग्रामविकास अधिकारी ग्रा.पं.भालगाव पंचायत समिती पाथर्डी जि.अहमदनगर यांना या कार्यालयाचे पत्र क्रमांक वशी/प्रमाआयो/१२५३/१७ दिनांक ४/१०/२०१७ अन्वये ग्रामपंचायत स्तरावरील कामाकाजात सुधारणा करणे बाबत कळविण्यात आलेले होते सदर पत्रानुसार श्री.ई.एन.आंधळे ग्रामविकास अधिकारी यांनी त्यांचे कामकाजात सुधारणा केल्याचे दिसून येत नाही.

अनुसूचित जाती व नवबौध्द घटकांच्या वस्तीचा विकास करणे अंतर्गत विकास कामे विहित मुदतीत पूर्ण न करणे व मंजूर निधी विहित कालावधीत खर्च करून वस्तीला आवश्यक सुविधा उपलब्ध करून न दिले बाबत कारणे कारणे दाखवा नोटीस क्रमांक पंसपा/ग्रापं/विअ/७१३/१८ दिनांक २२/३/२०१८ अंतर्गत दिलेल्या नोटीसचा देखिल खुलासा सादर केलेला नाही .

ग्रामपंचायत दफ्तर तपासणी बाबत या कार्यालयाचे पत्र क्रमांक जाक्र/पंसपा/आस्था-२/२०३/२०१८ दिनांक ५/३/२०१८ अन्वये श्री.ई.एन.आंधळे ग्रामविकास अधिकारी ग्रा.पं.भालगाव यांना महाराष्ट्र ग्रामपंचायत अधिनियम १९५८ चे कलम १७९ नुसार कारवाई बाबत नोटीस देण्यात आली असता त्यांनी दिनांक १७/३/२०१८ रोजी या कार्यालयास खुलासा सादर केलेला आहे, सदर खुलाशात त्यांनी दफ्तर तपासणीकामी उपलब्ध आहे असे लेखी कळविलेले होते तथापी त्यांनी दिनांक १९/४/२०१७ रोजी विस्तार अधिकारी यांनी समक्ष ग्रामपंचायत भालगाव येथे ग्रामपंचायत दफ्तर तपासणी कामी उपस्थित रहाणे बाबत लेखी कळविलेले असतांना ते हे गैरहजर राहिलेत व ते आजारी असले बाबतचे दिनांक १९/४/२०१८ चे पत्रान्वये कळविलेले होते, तसेच दिनांक १२/७/२०१८ रोजी पुन्हा ग्रामपंचायत भालगाव येथे तपासणीकामी विस्तार अधिकारी यांनी भेट दिली असता अपुर्ण अभिलेखे तपासणीकामी सादर केल्याने ग्रामपंचायतीची सखेल तपासणी करता आली नाही.

प्रधानमंत्री आवास योजने अंतर्गत चुकीच्या पध्दतीने लाभार्थीचे jio tagging करणे बाबत व परस्पर पंचायत समितीला टाळून जिल्हापरिषद स्तरावर ऑनलाईन पध्दतीने फोटो tag करून मंजूरीसाठी सादर करून प्रशासनाची दिशाभूल केली याबाबत या कार्यालयाचे कारणे दाखवा नोटीस क्रमांक जाक्र/वशी/प्रमाआयो/१५६५/१७ दिनांक २१/१२/१७ अन्वये नोटीस देण्यात आलेली असता सदर नोटीसचा खुलासा देखिल सादर केलेला नाही

तसेच ग्रामपंचायत स्तरावरील अपुर्ण घरकुले दिनांक ३१ मार्च २०१८ रोजी पूर्ण करणेकामी पंचायत समितीस्तरावरून मोहीम राबविणे करीता या कार्यालयाचे पत्र क्रमांक प्रमाआयो/३९४/१८ दिनांक २७/३/२०१८ अन्वये मोहीम राबविली असता सदर मोहिमेमध्ये सक्रिय सहभाग घेतला नाही व दिलेल्या उद्दिष्टानुसार घरकुले पूर्ण कलेली नाहीत व सदर योजना प्रभावी पणे राबविलेली नाही ग्रामपंचायतमध्ये मोठया प्रमाणवर घरकुले विहित मुदतीनंतर देखिल अपुर्ण राहिलेली आहे.

विभागीय चौकशी अहवालातील निष्कर्ष :- नोंदविणेत आलेले साक्षीपुरावे, उपलब्ध दस्तऐवजांची पडताळणी केली असता, तसेच सादरकर्ता अधिकारी यांनी खात्याच्या वतीने सादर केलेले अंतिम अभिवेदन व अपचारी यांनी सादर केलेले स्वबचावाचे निवेदन विचारात घेता, सदरचा आरोप आरोप क्र. १ ते ६ शी निगडीत असून आरोप क्र.३ हा सिध्द झाला असून आरोप क्र. १, २, ४, ५, ६ सबब आरोप सिध्द होत नाही.

चौकशी अहवालनुसार आरोप निहाय निष्कर्ष

आरोप क्र.	निष्कर्ष
आरोप क्र.१	आरोप सिध्द होत नाही
आरोप क्र.२	आरोप सिध्द होत नाही
आरोप क्र.३	आरोप सिध्द होतो
आरोप क्र.४	आरोप सिध्द होत नाही
आरोप क्र.५	आरोप सिध्द होत नाही
आरोप क्र.६	आरोप सिध्द होत नाही
आरोप क्र.७	आरोप सिध्द होत नाही

वरील प्रमाणे चौकशी अधिकारी यांच्या समोर आलेली कागदपत्रे, साक्षीपुरावे व अपचारी यांचा बचाव या वरून सर्व बाबींचा विचार करून आरोप क्र. ३ सिध्द होत आहेत व आरोप क्र. १, २, ४, ५, ६, ७ सिध्द होत नाहीत. सात आरोपांपैकी एक आरोप सिध्द व सहा आरोप सिध्द होत नाहीत. असा अहवालात निष्कर्ष दिलेले आहेत.

परंतू, सदर अहवालातील आरोप क्र.३ सिध्द झालेला असून आरोप क्र.२, ४ व ७ मध्ये तपासणी कामी दप्तर सादर न करणेचे असल्याने आरोप क्र.३ सह सदरचे तीनही आरोप सिध्द होतात.

संदर्भ क्र. ६ चे पत्रान्वये गट विकास अधिकारी, पंचायत समिती पाथर्डी यांचेकडेस ग्रामपंचायतीचे दप्तर अद्यावत करून तपासणीकामी सादर न केलेबाबत अहवाल मागविला होता. त्या अनुषंगाने संदर्भ क्र.७ चे पत्रास सखोल चौकशी केली असता १ ते ३३ नमुने पुर्ण केले असलेबाबत अहवाल सादर केलेला आहे. त्या अनुषंगाने संदर्भ क्र.८ अन्वये अंतिम कारणे दाखवा नोटीस बजावून खुलासा मागविणेत आला होता. संदर्भ क्र.९ नुसार श्री.एकनाथ निवृत्ति आंधळे, ग्रामविकास अधिकारी, यांचा दिनांक- २९/०४/२०२१ रोजीचा खुलासा या कार्यालयास प्राप्त झालेला आहे.

श्री.एकनाथ निवृत्ति आंधळे, तत्कालीन ग्रामविकास अधिकारी, ग्रामपंचायत-भालगांव, ता.पाथर्डी यांचे वरील दोषारोप, विभागीय चौकशी अहवालातील निष्कर्ष, गट विकास अधिकारी, पंचायत समिती पाथर्डी यांचेकडील दप्तर तपासणी अहवाल व श्री.आंधळे यांचा खुलासा पाहता, श्री.आंधळे यांनी महाराष्ट्र जिल्हा परिषदा जिल्हा सेवा (वर्तणूक) नियम १९६७ मधील नियम ३ चा भंग केल्याने महाराष्ट्र जिल्हा परिषदा जिल्हा सेवा (शिस्त व अपील) नियम १९६४ चा नियम ४ (२) नुसार, पुढील वेतनावर मावि काढातील वेतनावधिवर परिणाम होणार नाही अशा रितीने एक वर्षासाठी रोखले ही शिक्षा करणेत येत आहे.

या आदेशाची नोंद श्री.एकनाथ निवृत्ति आंधळे, ग्रामविकास अधिकारी, यांचे मुळ सेवा पुस्तकात घेणेत यावी व तसा अहवाल सादर करावा.

सदरचा आदेश जिल्हा परिषदेच्या www.nagarzp.gov.in या संकेतस्थळावर उपलब्ध करण्यात आला असून त्याचा संकेतांक २०२१०४३००६००३७ असा आहे.

मुख्य कार्यकारी अधिकारी
जिल्हा परिषद अहमदनगर

प्रति,

श्री.एकनाथ निवृत्ति आंधळे, ग्राम विकास अधिकारी,
द्वारा :- गट विकास अधिकारी, पंचायत समिती पाथर्डी
प्रत :- गट विकास अधिकारी, पंचायत समिती पाथर्डी

२/-सदर आदेश संबंधितास बजावून बजावलेबाबतची तारखेसह स्वाक्षरीची दुय्यम प्रत या कार्यालयास तात्काळ सादर करावी.

मुख्य कार्यकारी अधिकारी
जिल्हा परिषद अहमदनगर